

Tíðindi til føroyingar uttanlanda stuðla av tí føroysku sjómanskirkjuni.

---

### **Atlantic Petroleum selur part av virkseminum**

Føroyska oljufelagið Atlantic Petroleum boðar í morgun frá, at teir hava gjørt eina avtalu við oljufelagið Bridge Petroleum, ið inniber, at felagið, um ávísar treytir verða uppfyltar, selur 25 prosent av virkseminum, ið Atlantic Petroleum eigur í Orlando oljufeltinum.

Atlantic Petroleum fær 7 milliúnir krónur fyri søluna, umframt ein framtíðar part av søluni frá Orlando-oljufeltinum, men inniber sølun, at felagið onga ávirkan hevur á verkætlanina longur. Sølun er eisini treytað av, at tað eydnast Bridge Petroleum at keypa felagið Iona UK Limited.

Ben Arabo stjóri í føroyska felagnum er fegin um nýggju avtaluna.

- Vit eru sera nøgd við avtaluna við Bridge Petroleum. Orlando verkætlanin er ein góð verkætlan og vit eru sera glað fyrri at síggja, at tað eru ætlanir at byrja virkseminum í 2017. Vit vænta ikki, at tað er neyðugt við fleiri niðurskrivingum í verkætlanini. Um oljufeltið kastar tað av sær, ið væntast, og um oljuprísurin hækkar, so kann Atlantic Petroleum tjena munandi meira upp á søluna, sigur stjórin í tíðindaskrivi.

Kelda: in.fo  
Antares.fo

---

### **Maskinmeistarar í Føroyum 4,5 % lønarhækking**

Í farnu viku gjørdur Føroya Arbeiðsgevarafelag og Maskinmeistarafelagið semju um nýggjan sáttmála galdandi frá 1. juni 2016 til 31. mai 2018.

Semjan hevur við sær eina lønarhækking á 2,2 % 1. juni í ár og 2,3 % 1. juni 2017, umframt aðrar tillagingar í sáttmálanum.

Semjan er sostatt á sama støði, sum semjan við arbeiðarafeløgini, sum varð gjørd fyrst í mai.

Kelda: Vinnuhúsið  
Antares.fo

---

### **Sjónvinnustýrið: Hjálpti at rópa varskó**

Gongd er nú komin á endurnýggjanina av vinnubrøvum hjá sjófólkum. Sjónvinnustýrið heitti í síðstu viku á sjófólk um at endurnýggja vinnubrøvini.

Fleiri sjófólk hava gjørt vart við seg, eftir at Sjónvinnustýrið í síðstu viku rópti varskó, tí fleiri enn 2.500 sjófólk hava enn ikki søkt um nýtt vinnubræv.

- Tað hevur hjálpt, men tað er langur vegur heim, sigur Hans Jóhannes á Brúgv, stjóri í Sjónvinnustýrinum, sum mælir sjófólki til at kunna seg nærri um viðurskiftini á heimasíðuni hjá Sjónvinnustýrinum.

Kelda. kvf.fo  
Antares.fo

---

### **Esvagt víðkar samstarvið við Hess**

17 ára fyrimyndarligt samstarv millum Esvagt og Hess á Syd Arne-økinum í Norðsjónum verður nú langt við 12 árum aftrat og víðkað munandi. Eitt nýbygt skip skal frá 2018 m.a. standa fyri tænastru, víðlíkahaldi og eftirliti av slanguskipanini.

”Vit eru sera fegin um, at Hess hevur gjørt av at leingja sáttmálan og víðka samstarvið við at lata okkum standa fyri upp aftur fleiri uppgávum. Hetta er tekin um nøgdsemi og álit á, at vit hava førleikarnar, Hess hevur brúk fyri – bæði nú og í framtíðini”, sigur stjórin í Esvagt, Søren Nørgaard Thomsen.

Higartil hevur Esvagt í høvuðsheitum veitt Hess tænar í Syd Arne-økinum sum stand by-skip hjá boripallinum, sum veitingarskip og sum ábyrgdarhavari at binda tangaskip í framleiðslutangarnar hjá Hess.

Í nýggja sáttmálanum verður samstarvið víðkað, so Esvagt frá 2018 eisini skal standa fyri tæna, viðlíkahaldi og eftirliti av slanguskipanini umframt sum tænauskip í sambandi við arbeiði á ómannaðu pallinum hjá Hess. Hetta eru uppgávur, sum serbygd skip higartil hava røkt, men Esvagt fer við einum nýbygdum skipi, ið er útgjørt til endamálið, eisini at kunna lyfta hesa uppgávuna. Hetta gevur móguleika fyri á ein nóg effektivar hátt at gagnnýta tilfeingið og sostatt optimalan rakstur.

Til fyrst í mai røkti Esvagt Omega uppgávnar fyri Hess í Syd Arne-økinum. Hesar eru nú yvirtiknar av Esvagt Connector, meðan reiðarið byggir nýggja, sergjørda skipið á Cemre Shipyard.

Norska Havyard Design & Solutions skal sniðgeva skipið – Havyard og Esvagt hava samstarvað um fleiri serbygd skip til tildømis sjómyllulundir.

Kelda: Esvagt

Antares.fo

---

## 9 póllendingar bjargaðir av brennandi seglbáti á veg til Føroya

Norska fráländsskipið Rem Gambler var til arbeiðis undir Hetlandi, tá manningin hoyrði mayday-neyðarkallið.

-Tað er langt millum positivu tíðindini í hesi vinnuni í lötuni, men hetta fekk tíbetur ein góðan enda. Tað sigur Arild Myrvoll, stjóri í norska fráländsfelagnum Rem.

Eitt av teirra akkershandfaringarskipum, Rem Gambler, fer helst altíð at hava eitt serligt pláss í minninum hjá níggju póllendingum.

Síðsta fríggjadag, dagin eftir at tey vóru farin úr Lerwick í Hetlandi við seglbáti sínum Miracle við kós ímóti Føroyum, kom eldur í bátin.

Umleið klokkan 09.20 fríggjamorgunin fekk bretska vaktar- og bjargingartænaстан neyðarkall frá 14 metrar langa seglbátinum, sum tá var staddur umleið 50 fjórðingar í ein útsynning úr Hetlandi, skrivar Shetland Times.

Fóru í bjargingarbátin

Eldur var kyknaður umborð.

Sambært The Press of Journal kyknaði eldurin í kabússuni og hótti við at spreingja bátin í luftina, um eldurin kom at brennievnistangunum.

Blaðið skrivar, at skiparin Matusz Cwiklinske rópti hinar seks menninar og tvær kvinnurnar umborð upp á dekkið, áðrenn hann loraði bjargingarbátin út.

Tey fóru síðani øll av brennandi bátinum, meðan roykur og eldur breiddu seg um allan bátin.

Tá var longu norska fráländsskipið Rem Gambler á veg til hjálpar.

– Manningin hoyrði í radionum, at báturin bað um hjálp orsakað av eldi umborð, sigur Arild Myrvoll.

– Stóð í ljósum loga

NOR-skrásetti Gambler var til arbeiðis í sambandi við flytingina av einum boripalli undir Hetlandi, men var ikki rættiliga farin undir arbeiðið, tá mayday-kallið kom.

Skiparin staðfesti, at teir vóru umleið 45 minuttir frá seglbátinum.

Teir settu beinanvegin kós móti seglbátinum, og tá teir nærkaðust staðnum, setti Gambler MOB-bátin út.

– Teir sóu, at seglbáturin stóð í ljósum loga, og at manningin var farin í bjargingarbátin, sigur stjórin í Rem.

Ongin fólkaskaði

Við MOB-bátinum fingur teir togað teir níggju póllendingarnar umborð á Rem Gambler, í 3-4 metrar høgum aldum.

– Veðrið var ikki so ringt, men tey vóru sjálvandi skelkað og merkt av støðuni, sigur Arild Myrvoll.

Tá ein bjargingartyrla kom á staðið klokkan 10.30, vóru øll níggju komin trygt umborð á norska fráländsskipið.

Meðan seglbáturin brendi við sama lag, setti Rem Gambler kós móti Scalloway í Hetlandi, samstundis sum læknin umborð kannaði tey níggju.

Ongin hevði fingið mein, men ferðin til Føroya varð av ongum.

Videoupptøkan niðanfyrir av brennandi seglbátinum er frá bretsku vaktar- og bjargingartænastuni.

Antares.fo

---

## Maskinmeistarar nýggjan sáttmála

Lønarhækking á 2,2 prosent frá 1. juni í ár og 2,3 prosent frá 1. juni 2017. Føroya Arbeiðsgevarafelag og Maskinmeistarafelagið hava gjørt semju um nýggjan sáttmála.

Semjan er harvið á sama stigi, sum tann semjan, ið arbeiðarafeløgini gjørdur fyrst í mai. Umframt lønarhækkingina eru aðrar tillagingar í sáttmálanum, sigur Vinnuhúsið.

Føroya Arbeiðsgevarafelag heldur annars árliga aðalfund sín í dag, har roknskapurin verður lagdur fram og nevndin verður vald. Í nevndini fyri Arbeiðsgevarafelagið sita nú Bergur Poulsen, sum er formaður, Høgni Hansen, Kristoffur Laksá, Jón Sigurdsson, Atli Gregersen, Bogi Jacobsen og Fróði Magnussen.

Dimma.fo

---

## Menn skulu tvingast í barsilsfarloyvi

- Barsilsfarloyvi eigur at vera býtt millum pápan og mammuna, so útgangsstøðið sum foreldur verður eins fyri kynini.

Soleiðis sigur Stine Bosse, sum millum annað er nevndarforkvinna í BankNordik, við Berlingske Business. Hon er millum sterkastu kvinnurnar í donskum, føroyskum og grønlenskum vinnulívi, og hennara uppskrift uppá meiri javnstøðu og at fáa fleiri kvinnur í ovastu leiðslurnar er at áseta pápakvotur.

- Kvinnur fáa vanliga eini tvey børn, og tvey ár er rættiliga leingi at vera uttan fyri arbeiðslív og karrieru. Tað merkir, at tað kann gerast sera trupult at koma aftur í starvið. Nógvar kvinnur freistast tí til loypa niður í grýtuna og fara niður í tíð fyri at raðfesta heimið heldur enn at taka starvsleiðina upp aftur. Tí eiga foreldrini at býta barsilsfarloyvi sínámillum, heldur Stine Bosse.

Stine Bosse heitir á politisku skipanina um gera reglur, sum býta barsilsfarloyvi javnt millum kynini.

- Nøkur meina, at staturin ikki skal blanda seg, hvussu familjurnar innrætta seg, men staturin blandar seg jú í so nógv frammanundan. Tað er jú eisini staturin, sum hevur avgjørt, at kvinnur yvirhøvur hava barnsburðarfarloyvi. Um vit veruliga vilja gera nakað við javnstøðuna, so eiga vit at byrja her, sigur Stine Bosse millum annað.

Barsilsfarloyvi í Føroyum er tilsamans 40 vikur eftir barnsburð. Føroyska barsilslógin var broytt 1. januar 2016. Nú hevur pápin rætt til barsilspening í upp til fýra vikur innan fyrstu 44 vikurnar eftir barnsburð. Haraftrat kunnu vikurnar frá viku 14 eftir barnsburð nýtast av antin mammuni ella pápanum. Hetta býtið gera mamman og pápin av í felag. Stine Bosse meinar hinvegin, at staturin skal avgera, at pápin skal taka sína helvt av farloyvinum.

Dimma.fo

---

## Altjóða violinkonsert í Havn um vikuskifti

Sunnudagin fara børn í 8 og 9 ára aldri at hava violinkonsert í Norðurlandahúsinum. Børnini hava tað til felags, at tey hava øll luttikið á Minifiddlers skeiðið hjá Géza Szilvay, sum er ein av kendastu tónleikapedagogum í heiminum

Um vikuskiftið fara 35 børn í 8-9 ára aldri, sum koma úr sjev ymiskum londum, at hava violinkonsert í Norðurlandahúsinum.

Børnini, sum koma úr Suðurkorea, Ísrael, Týsklandi, Onglandi, Danmark, Finnlandi og Laplandi, hava eins og føroysku vertirnir verið við í einum trý ára fjarskeiði í byrjanarfiólspæli, kallað Minifiddlers, sum Géza Szilvay, ið er ein av kendastu tónleikapedagogunum í heiminum, stendur fyri.

Saman við bróðuri sínum, menti Géza Szilvay sín egna frálæruhátt, Colourstrings, har børnini umframt ta auditivu eisini fáa visuella tilgongd til tónleikin. Hetta verður gjørt á tann hátt, at nótar og streingir í lærutilfarinum hava ymsar litir, og tað mennir listarluga kenslusemi og ger innlæringina minni turrsliga enn við bara svørtum á hvítum, skrivar Ólavur Hátún í kunningarskrivi.

Tað var longu í 1977, at føroyskir sang- og tónleikalærarar á ráðstevnu í Svøríki fingur samband við henda serliga frálæruhátt, sum ein annar ungari, Zoltan Kodaly, stóð aftanfyrir. Á ráðstevnuni hoyrdu tey The Helsinki Strings, sum ljóðaði betur enn nakað annað á ráðstevnuni.

Í 1984 fingur føroyskir musikkskúlaleiðarar aftur høvi til at hoyra finsu úrmælingarnar, sum eisini komu til Føroya at spæla stutt eftir.

Tá Géza Szilvay fyrir trimum árum síðan fór frá sum lærari við Sibelius Akademið og sum stjóri fá East Helsinki Music Institute, var heitt á hann um at halda fram við einum trý ára fjarskeiði í byrjarviolinspæli. Hann tók av, og umvegis ein telduskerm hevur hann arbeitt við børnunum í nýggju ymiskum londum.

Tað eru nøkur - tey flestu - av hesum børnum, sum um vikuskiftið koma til Føroya at vera við í einum finalultitaki. Finalan, sum verður í fýra dagar, er samstundis endin á trý ára skeiðnum, og alt tiltakið endar við einari konsert í Norðurlandahúsinum sunnudagin 12. juni, klokkan 15.00.

Umframnt konsertina vera eisini verkstovur, og so tónleikalærararnir, sum umframnt Gésa Szivay hava arbeitt við børnunum, eisini at hava eina undankonsert. Hon verður í Argja skúla leygardagin. Dimma.fo

---

### **John Rajani kærir avgerðina**

John Rajani hevur kært løgmann og landsstýrismannin í vinnu- og uttanríkismálum til Løgtingsins umboðsmann

- Skal siga frá, at eg havi tikið avgerð um at kæra løgmann og landsstýrismannin í Vinnu- og uttanríkismálum til Løgtingsins Umboðsmann.

Soleiðis skrivar John Rajani í einari almennari fráboðan.

Samstundis hevur John Rajani tikið avgerð um at standa fast við sína umsókn til starvið.

- Sjálvandi havi eg ikki nakað rættarkrav uppá at fáa starvið. Men tað er mín áskoðan, at viðgerðin av hesum máli hevur verið so langt úti og niðurgerandi fyri meg, at eg av prinsipiellum ávum ikki kann standa modell til tað, sum er farið fram, skrivar John Rajani.

John Rajani var innstillaður til starvið sum aðalstjóri fyri uttanríkis- og vinnumálum, men hann fekk ikki starvið í fyrstu atløgu, tí Poul Michelsen landsstýrismaður ikki vildi hava hann at vera aðalstjóra.

- Í sambandi við setanartilgongdina havi eg verið til hópín av samrøðum við setanarbólkin. Eisini havi eg verið gjøgnum umfatandi testir, framdar av útlenskum serfóðingi, og sum úrslit av hesum bleiv eg sum einasti umsøkjari av tilsamans 11 umsøkjarum mettur at verða einasti væl kvalifiseraði persónurin til starvið.

Tá henda viðgerð er liðug fara lögmaður og landsstýrismaðurin inn í eina politiska viðgerð av mínum persóni. Mangt av tí sum landsstýrismaðurin í Vinnu- og uttanríkismálum førur fram er beinleiðis ósatt og niðurgerandi fyri mín persón. Eg kann als ikki góðtaka hesa tilgongd, og tí verður málið kært til Løgtingsins Umboðsmann, hvørs uppgáva fyrst og fremst er at halda eyga við almennu umstingini. Sigur altso John Rajani í fráboðan til fjølmiðlarnar nú seinnapartin.

Dimma.fo

---

### **Tasillaq landaði í Fuglafirði í nátt**

06.06.2016 - 08:13

Sambært JN.fo kom grønlandska skipið Tasillaq á Fuglafjørð í nátt. JN.fo upplýsir, at Tasillaq nú hevur fiskað kvotuna teir hævdu, og at teir havav 900 tons av svartkjafti umborð.

Landingin byrjaði beinavegin Tasillaq kom at bryggju umleið klokkan 02 í nátt.

Portal.fo

---

### **Funnu stóra grind - Komu til lands við stórum kalva**

06.06.2016 - 09:35

Tíðliga gjáramorgunin fann útróðrarbáturin Sunneva eina stóra grind vestur úr Trælanípuni. Teir vóru staddir umleið 10 fjórðingar úr landi. Grindin kavaði og teir mistu hana tiskil burtur. Men tómhentir komu teir tó ikki at landi. Teir fingtu ein kempi stóran kalva, og tað er ikki so galið, tá man ikki kann fáa grind.

Sambært JN.fo kom manningin á Sunnevu ikki heim ongul í reyv, tí teir fingtu henda stóra kalvan stutt eftir at grindin var sloppin. Kalvin er 208 cm langur og mett verður at hann vigar um 200 pund.

Manningin upplýsti annars fyri JN.fo, at tað var heilt nógv grind at síggja vestanfyri. Men at reka hana bar illa til.

Portal.fo

---

### **Samarittarnir hjá Reyða Krossi eru virknir aftur**

06.06.2016 - 15:03

Nú tryggingarviðurskiftini eru um at vera komin upp á pláss, eru samarittarnir hjá Reyða Krossi virknir aftur til almennu tiltøkini í Føroyum. Hetta sigur Reyði Krossur Føroya í skrivni til miðlarnir.

Samarittarnir hava verið til tiltøk, meðan steðgurin hevur verið. Hetta bar til, tí at fyriskipararnir hævdu syrgt fyri, at tryggingarviðurskiftini vóru í lagi.

- Vit takka fyri tolsemið, sýnt frá viðskiftafólki okkara og síggja fram til støðugt samstarv frameftir. Vit gleðast um, at vit sum sjálvboðin nú aftur sjálvi trygt kunnu virka fyri at skapa trygd til almenn tiltøk, sigur Reyði Krossur Føroya í skrivinum.

Portal.fo

---

## Yvirgangsvandin størstur uttan fyri leikvøllirnar

06.06.2016 - 17:42

Øll skulu vera á varðhaldi undir EM-kappingini, men hóttanin er ikki størst á teimum stóru leikvøllum.

Tað metir Magnus Ranstorp frá hernaðarlíga háskúlanum í Svøríki og serfrøðingur í yvirgangsspurningum. Hann heldur ikki, at áskoðararnir skulu óttast álop á leikvøllin, tá fyrsti EM-dysturin millum Frakland og Rumenia verður bríkslaður í gongd á Saint Denis leikvøllum í Paris fríggjadagin.

Trygdarmstøðurnar kring leikvøllirnar eru av teimum bestu. Hann heldur tó, at størri vandi er á teimum størri plássunum kring um í býnum.

Í dag var ein fraklendingur handtikin við ætlanum um 15 álop í Fraklandi í sambandi við EM-kappingina í fótíbólti. Enn er ógreitt júst hvørjar ætlanir hjá mannum vóru.

- Eg haldi ikki, at einum nýtist at vera serliga bangin fyri at fara á leikvøllin, har tryggin er í hásæti.

Hinvegin kann tað vera trupult at tryggja vanligu plássini og torgini í býnum, eitt nú har fólk savnast at hyggja at fótíbólti á stórskíggjum, sigur Magnus Ranstorp við Ritzau-tíðindastovuna.

USA hevur ávarað amerikanskar borgarar móti vandanum fyri álopum í Evropa og Washington hevur serliga peikað á vandan fyri álopum undir EM-kappingini. Og vandin fyri, at eitt álop kemur undir EM er stórur, metir Magnus Ranstorp.

Portal.fo

---

## Framvegis heimsins valdsmiklasta kvinna

06.06.2016 - 18:24

Sætta árið á rað er týski samveldiskanslarin, Angela Merkel, kosin til heimsins valdsmiklastu kvinnu av tíðarritinum Forbes.

Amerikanska vinnutíðarritið, Forbes Magazine, kunngjórði í dag listan yfir tær 100 valdsmiklastu kvinnurnar í heiminum í 2016.

Á listanum eru vinnulívsleiðarar, íverksetar, íleggjarar, granskarar, filantropar og stjórar. Og fyri sættu ferð á rað, stendur navnið hjá Angela Merkel ovast.

Eftir hana kemur amerikanska forsetavalevnið, Hillary Clinton, meðan ovastin fyri amerikanska miðbankan, Janet Yellen, er á triðja plássi.

Á fjórða og fimtaplássinum koma filantropurin Melinda Gates, kona stovnarar av Microsoft, Bill Gates, og stjórin fyri General Motors, Mary Barra.

Franska Christina Lagarde, stjóri í altjóða gjaldoyragrunninum IMF, varðveitir sítt sætta pláss, meðan rakstrarstjórin hjá Facebook, Sheryl Sandberg, kemur á sjevnda plássi.

Síðan koma YouTube-stjórin, Susan Wojcicki, stjórin fyri Hewlett-Packard, Meg Whitman og nevndarformaðurin í spanska Banco Santander, Ana Patricia Botín.

- Tað hesar kvinnur hava avrikið er framúr – og enn størri tá hugsað verður um, hvussu trupult tað er at gera vart við seg í vinnugreinum og stórvum, sum vanligu eru mannað av monnum, skrivar forbes.com.

Sambært blaðnum eru hagtølini yvir kvinnur í valdsmiklum stórvum framvegis dýpur. Seinasta uppgerðin millum kynini vísir, at kvinnur bert manna 4 prosent av stjóraskrivstovunum á teimum størstu fyrirkunum í USA.

Einasti norðurlendingur á topp 100 listanum hjá Forbes, er norska Kaci Kullmann Five, forkvinna í norsku Nobel-nevndini, sum er nummar 75 á listanum. Av listanum kann annars nevast:

13 Michelle Obama, amerikansk forsetafrúa

19 Federica Mogherini, uttanríkis- og trygdarpolitiskur ovasti í ES

21 Oprah Winfrey, amerikanskur sjónvarpsvertur

26 Aung Sun Suu Kyi, forseti í Myanmar

29 Elisabeth II drottning av Onglandi

46 Kolinda Grabar-Kitarovic, forseti í Kroatia

50 Nicola Sturgeon, skotskur forsætisráðharri

Portal.fo

---

## Hollande ásannar vandan fyri yvirgangi til EM

EM 2016 verður bríkslað í gongd fríggjadagin og nógv fólk koma til Fraklands at hyggja. Tað hevur verið tosað nógv um yvirgang í samband við EM og nú ásannar franski forsetin François Hollande, at vandi er fyri yvirgangi. Tað skrivar tv2.dk í dag.

- Hóttanin fer at halda fram í langa tíð, men vit mugu gera alt fyri at tryggja, at EM 2016 eydnast væl, sigur franski forsetin sambært AFP.

- Frakland fer ikki at lata seg hótta, sigur Hollande.

Tað var í fjør at Frakland var rakt av yvirgangsálop. Í januar 2015 skutu vápnaðir menn frá hond á satirublaðnum Charlie Hebdo. Eftir álopið á blaðið vóru gerningsmennirnir jagstraðir í fleiri dagar.

13. november í fjør var aftur panikkur í Fraklandi, tá yvirgangsmenn gjørdu av við 130 fólk í høvuðsstaðnum París. Tá vóru ætlanir um at breyta sjálmorðsbumbu á Stade de France, men bumbumennirnir sluppu ikki inn á leikvøllin.

Fyrsti dysturin í ársins EM verður nettupp á Stade de France. Vertirnir taka ímóti Romenia og dysturin byrjar klokkan 19 føroyska tíð.

Portal.fo

---

### **Funnu stóra grind - Komu til lands við stórum kalva**

06.06.2016 - 09:35

Tíðliga gjáramorgunin fann útróðrarbáturin Sunneva eina stóra grind vestur úr Trælanípuni. Teir vóru staddir umleið 10 fjórðingar úr landi. Grindin kavaði og teir mistu hana tískil burtur. Men tómhentir komu teir tó ikki at landi. Teir fingtu ein kempi stóran kalva, og tað er ikki so galið, tá man ikki kann fáa grind.

Sambært JN.fo kom manningin á Sunnevu ikki heim ongul í reyv, tí teir fingtu henda stóra kalvan stutt eftir at grindin var sloppin. Kalvin er 208 cm langur og mettt verður at hann vigar um 200 pund.

Manningin upplýsti annars fyri JN.fo, at tað var heilt nógv grind at síggja vestanfyri. Men at reka hana bar illa til.

Portal.fo

---

### **Ætlaði at fremja 15 yvirgangsálopin í Fraklandi**

06.06.2016 - 13:06

Sambært AFP tíðindastovuni varð ein franskur ríkisborgari handtikin á markinum millum Pólland og Ukraine í gjár. Hann hevði eitt satt arsenal av vápnum og sprongievni í bilinum, og sambært tíðindastovuni hevði hann ætlanir um heili 15 yvirgangsálopin í Fraklandi.

Maðurin ætlaði, sambært norsku tíðindastovuni, NTB, at loypa á islamisk og jødisk savningsstøð í Fraklandi. Hann tosaði sera neiligt um fronsku stjórnina og um hópina av innflytarum og um spjaðanina av islam. Hann tosaði eisini um at hann hevði ætlanir um fleiri yvirgangsálopin, sigur Vasiliy Gritsak frá ukrainsku trygdartænastuni, SBU.

Í bilinum hevði hesin yvirgangsmaður hópina av vápnum og sprongievnum. Millum annað fann lögreglan triggjar rakettdrivnar granatkastarar, seks Kaleshnikov riflur, umleið 100 eintøk av løttum sprongievni, umframt 100 kg av øðrum sprongievni.

Portal.fo

---

### **Vardy umhugsar Arsenal-tilboð**

06.06.2016 - 20:38

Arsenal og Leicester City og teirra fjepparar bíða spent eftir hvørja avgerð framherjin Jamie Vardy fer at taka viðvíkjandi fót bólsframtíð síni.

Væntað var, at hann fór at boða frá hesum longu áðrenn enska landsliðið settist í flogfarið í dag ávegis til Fraklands har Ongland spælir fyrsta EM-dyst sín móti Russlandi leygarkvøldið.

Men enn hevur Jamie Vardy ikki kunngjørt sína avgerð. Arsenal hevur givið 29 ára gamla Vardy eitt tilboð, sum er trupult at siga nei til, 120.000 pund ella 1,14 millión krónur um vikuna.

Enskir miðlar skriva, at Arsenal hevur bjóðað Leicester 20 milliónir pund fyri Vardy. Tann upphæddin er so mikið stór, at hon loysir ein sokallaðan leyslatingarklausul, sum Vardy hevur í sáttmála sínum við Leicester City.

Fyrirverandi Fleetwood Town leikarin skrivaði annars undir ein trý ára sáttmála við Leicester so seint sum februar, sum sigst geva honum 80.000 pund um vikuna.

Vardy kom til Leicester frá Fleetwood Town fyri eina millión pund í 2012. Við 24 málum í júst farna kappingarári var hann ein av høvuðsorsøkunum til óvæntaða meistaraheitið hjá Leicester.

Tað sigst, at Arsenal eisini dyrgir eftir einum øðrum av høvuðspersónunum á Leicester-liðnum, algirski Riyad Mahrez.

### **Frálíkt hátíðarhald hjá Ørkini**

So hevur hátíðarhaldið verið í sambandi við at Hotel Ørkini er 25 ár. Veðrið var av tí besta og nógv fólk vitjaðu.

Kl.14.00 var gudstænasta í Háteigskirkjuni har Jógvan Fríðriksson bispur prædikaði.

Elsa Vaage sang 2 sangir. Ólavur Schram spældi á urguna.

70 fólk vóru í kirkju.

Aftaná var móttøka á Ørkini. Gott hundrað fólk vitjaðu inn á gólvið. Føroyingafelagið hevði skipað fyri einum vældekkadum borði við breyði, breyðtertu og ymiskum køkum.

Elsa Vaage sang aftur áðrenn Símin Hansen hugleiddi um ta fyrstu tíðina hjá Ørkini.

Torleif segði stutt frá søgugongdini og takkaði øllum fyri stórt og trúfastt arbeiði.

Jens Petursson var heiðraður við einum málningi fyri sera trúgva tænastu heilt frá 1958.

Mariann Poulsen heilsaði frá Heimamissionini og handaði Ørkini eina glasmynd, sum Ragnar, leiðarin á Ørkini, tók ímóti.

Jógvan, bispur, heilsaði frá Fólkakirkjuni, takkaði fyri gott samstarv og gav Sjómansmissionini eina gávu.

Árni Jacobsen hugleiddi um sítt mæti við Ørkina afturi í 1991 og takkaði fyri gott samstarv.

Jonhard Joensen hugleiddi eisini og takkaði.

Árni fekk eina gávu, sum tøkk fyri arbeiðið í stýrinum.

Eirny takkaði bæði kvinnum og monnum fyri trúgva tænastu og nevndi serliga sjómanskvinnuringin og brøðurnar Regin og Jonhard Joensen fyri stórt arbeiði gjøgnum mong ár. Størstu tøkkin átti Gud. Nevndin í Føroyingafelagnum takkaði eisini fyri gott samstarv gjøgnum øll 25 árin.

Fólk hugnaðu sær væl við drekkamunni og práti.

Ein sera góður og stimbrandi dagur er at enda komin.

Vit takka Gudi og menniskjum fyri dagin – og fyri Ørkina.

Í dag, sunnudagin 5. juni kl.16.00, verður alment mæti, har øll eru vælkomín.

kristin.fo

---

### **Tyrlan fór eftir manni ið hevði brotið beinið í Mykinesi**

Klokkan 13:02 í dag fekk MRCC-støðin í Havn eina fráboðan frá løgrelguni, at ein maður hevði brotið beinið í Mykinesi.

MRCC Tórshavn sendi boð eftir bjargingartyrluni hjá Atlantic Airways, sum gjørði skjótt av. Klokkan 14:04 var persónurin á Landssjúkrahúsinum.

Tyrlurnar hjá Atlantic Airways hava nú gjørt 46 uppgávur fyri MRCC í ár.

Jn.fo

---

### **Andlát**

Ragnhild Andreasen, fødd Berg, ættað úr Funningsfirði, búsitandi í Havn andaðist á Tjarnagarði sunnudagin, 85 ára gomul.

---